



گورنر KATHY HOCHUL

فوری ریلیز کے لیے: 9/11/2022

گورنر HOCHUL نے اعلان کیا کہ ریاست نیویارک نے موبائل اسپورٹس کے ویجرنگ ٹیکس ریونیو میں نصف بلین ڈالرز کا ہدف عبور کر لیا ہے

ریاست نیویارک میں، 10 ماہ سے کم مدت میں، مسلسل ٹیکس ریونیو ریکارڈز توڑے گئے ہیں

ٹیکس ریونیو سے تعلیم، گرانٹس برائے یوتھ اسپورٹس پروگرامنگ اور باعث مسئلہ جوا بازی کی روک تھام کے علاج اور بحالی کی سروسز کی مد میں دوبارہ سرمایہ کاری کی گئی ہے

گورنر Kathy Hochul نے آج اعلان کیا کہ جنوری کے اوائل سے، جب نیویارک میں موبائل اسپورٹس ویجرنگ کی سہولت دستیاب ہوئی، ریاست نے ٹیکسز کی مد میں 30 اکتوبر کو ختم ہونے والے ہفتے کے دوران \$542 ملین اکٹھے کیے ہیں، جو کہ ملک کی کسی بھی دوسری ریاست سے کہیں زیادہ ہے۔ لائسنسنگ فیس میں اضافی \$200 ملین بھی جمع کیے گئے ہیں، جس سے مجموعی طور پر \$740 ملین سے زیادہ کا ریونیو حاصل ہوا ہے، جس کا زیادہ تر حصہ تعلیم کے لیے استعمال کیا جائے گا۔ یہ ملک کی کسی بھی دوسری ریاست کی نسبت زیادہ بہتر نتائج ظاہر کرتا ہے، جس میں وہ بھی شامل ہیں جو کئی سالوں سے موبائل اسپورٹس ویجرنگ کو قبول کر رہی ہیں۔

"نیویارک میں اسپورٹس ویجرنگ کو لا کر، ہم نے نہ صرف کھیلوں کے لاکھوں شائقین کے لیے ذمہ دارانہ تفریح کا دروازہ کھولا ہے، بلکہ ہم نے اسکولز کے علاوہ یوتھ اسپورٹس کی معاونت کے لیے بھی اہم ریونیو حاصل کیا ہے، جبکہ ان افراد کی مدد کے لیے اہم حفاظتی اقدامات نافذ کیے ہیں جن کو اس کی ضرورت ہے،" گورنر Hochul نے کہا۔ "مجھے اس کام پر فخر ہے جو موبائل اسپورٹس ویجرنگ میں ہماری ریاست کی اعلیٰ پوزیشن کے تحفظ و حصول کے لیے کیا گیا ہے، اور میں اس رجحان کو جاری رکھنے کے لیے پُرجوش ہوں کیونکہ ہم ایسے پروگرامز کی معاونت کے لیے سینکڑوں ملین ڈالر کی رقم موصول کرتے ہیں جن سے نیویارک کے افراد کی زندگیوں کو بہتر بنایا جائے گا۔"

ریاست نیویارک نے ستمبر میں موبائل اسپورٹس ویجرنگ کے ٹیکس ریونیو میں \$73 ملین کا ریکارڈ قائم کیا، جو کسی ریاست کی جانب سے اب تک سب سے زیادہ حاصل کیا گیا ٹیکس ہے، جس نے جنوری میں قائم کردہ \$63 ملین کا اپنا ریکارڈ توڑ دیا ہے۔ رپورٹس کے سیاق و سباق کے مطابق، نیویارک کی حدود سے باہر، پنسلوانیا میں، سب سے زیادہ ماہانہ موبائل اسپورٹس ویجرنگ ٹیکس ریونیو نومبر 2021 میں \$19 ملین حاصل کیا گیا تھا۔

ریاست نیویارک گیمنگ کمیشن کے چیئرمین Brian O'Dwyer نے کہا، "گورنر Hochul کی جانب سے گیمنگ کی سمارٹ پالیسیاں نافذ کرنے کی بدولت نیویارک اسپورٹس ویجرنگ میں قوم کی رہنمائی جاری رکھے ہوئے ہے جو نیویارک کے مکینوں کے لیے حقیقی، تبدیلی کے نتائج فراہم کرتی ہے۔ اسپورٹس ویجرنگ کے ذریعے حاصل ہونے والا ریونیو ہمارے اسکولز، یوتھ اسپورٹس اور ذمہ دارانہ گیمنگ پروگرامز کو اہم معاونت فراہم کرے گا۔"

ریاست نیویارک نشہ آوری سے متعلق خدمات اور معاونتوں کے دفتر کی کمشنر Chinazo Cunningham نے کہا، "OASAS جوا بازی کے مسئلے سے نبرد آزما نیویارک کے باشندوں کے لیے سروسز اور معاونتوں کے ساتھ

بالکل تیار ہے۔ موبائل اسپورٹس ویجرنگ سے حاصل ہونے والا یہ اضافی ریونیو OASAS کو ریاست بھر میں اہم روک تھام، علاج، نقصان میں کمی اور بحالی کی سروسز کو بڑھانے کا موقع بھی دے گا۔"

ریاستی سینیٹر Joseph P. Addabbo, Jr. نے کہا، "نیویارک جنوری سے موبائل اسپورٹس جوابازی میں دوبارہ قدم رکھ چکا ہے، ہم نے ٹیکس ریونیو کی مد میں \$500 ملین جمع کیے ہیں۔ خاص طور پر 10 ماہ کی مدت میں صرف نو آپریٹرز کے ساتھ — یہ ایک ناقابل یقین کامیابی ہے — اس رقم کا کثیر حصہ ریاست کے تعلیمی خزانے، گیمنگ ایڈکشن کے پروگرامز کے علاوہ یوتھ اسپورٹس کے پروگرامز کو دیا جاتا ہے۔ اس شاندار آغاز کے ساتھ، میں نیویارک کے رہائشیوں کے لیے NFL سیزن جو زوروں پر ہے، NHL اور NBA کے سیزن جاری ہیں اور موجودہ ورلڈ سیریز کے ساتھ، موبائل اسپورٹس جو بازی کے فوائد کو بڑھانے کے لیے مزید امکانات کا منتظر ہوں۔"

رکن اسمبلی Gary Pretlow نے کہا، "میں نیویارک میں موبائل اسپورٹس جو بازی کی کامیابی سے فخر محسوس کرتا ہوں مگر حیران نہیں ہوں! جب سینیٹر Addabbo اور میں نے نیویارک میں موبائل اسپورٹس ویجرنگ کو قانونی شکل دینے کے بل کی تجویز پیش کی، تو ہم جانتے تھے کہ شائقین کو ویجرنگ کی شدید خواہش تھی کیونکہ وہ نیوجرسی میں شرط بازی کے لیے دریا کے پار جا رہے تھے۔ ہم نیویارک میں متعدد ٹیمز کے ساتھ مضبوط اسپورٹس مارکیٹ کے حامل ہیں جن میں ہر ایک میجر اسپورٹس لیگ ہے (NFL، NBA، NHL، اور MLB)۔ ہماری کامیابی یقینی تھی — یہی وجہ ہے کہ ہم ہر ممکن حد تک زیادہ سے زیادہ اداروں اور ملحقین کو شامل کرنا چاہتے تھے۔ یہ کوشش نیویارک کے باشندوں کے لیے ہمیشہ ہر طرح سے جیت ہی رہی ہے کیونکہ ہم نے ذمہ دارانہ گیمنگ پروگرامز کو نظر انداز نہ کرتے ہوئے تعلیم اور یوتھ اسپورٹس کے لیے لاکھوں ریونیو حاصل کیے ہیں۔"

جغرافیائی ارضیاتی تقاضوں کو یقینی بنانے کی خاطر اسپورٹس بکس کی جانب سے استعمال کی جانے والی سافٹ ویئر فرم، GeoComply کے مطابق، جنوری سے 11.3 ملین سے زیادہ منفرد کھلاڑی اکاؤنٹس تخلیق کیے جا چکے ہیں، جن سے 985 ملین کی ٹرانزیکشنز انجام دی گئی ہیں۔

8 جنوری 2022 سے اسپورٹس ویجزز کی ذیلی تقسیم کو دیکھتے ہوئے، \$2.6 بلین میجر لیگ بیس بال کے کھاتے میں جاتے ہیں اور NBA بھی \$2.5 بلین کے ساتھ زیادہ پیچھے نہیں ہے۔ فٹبال کے لیے، جو امریکہ میں مقبول ترین کھیل ہے، NFL نے 10 باقاعدہ سیزن کے ہفتوں اور 2022 کے تمام پلے آفز میں \$1.3 بلین وصول کیے ہیں۔ کالج فٹبال نے \$406 ملین وصول کیے ہیں، جس میں 2022 کے باؤل گیمز اور اب تک کے موجودہ باقاعدہ سیزن شامل ہیں۔ ریاست نیویارک میں پرو فٹبال موبائل اسپورٹس ویجرنگ کی مقبولیت کو واضح کرنے کے لیے ایک حتمی اعدادوشمار 2022 کے سیزن کے آغاز سے اتوار کو ہونے والی ٹرانزیکشنز کی اوسط تعداد 5.7 ملین کو ظاہر کرتا ہے۔

30 اکتوبر، 2022 کو ختم ہونے والے ہفتے کے دوران، موبائل اسپورٹس کا ویجرنگ ہینڈل تعلیم کے لیے \$527 ملین کے مجموعی ریونیو کے ساتھ \$13 بلین ہے۔ FY 2023 اور اس کے بعد سالانہ بنیاد پر، موبائل اسپورٹس ویجرنگ سے ریونیوز کو حسب ذیل تقسیم کیا گیا ہے: پسماندگی سے دوچار ہوتے اسپورٹس پروگرام کو فنڈ کرنے کی خاطر \$5 ملین، باعث مسئلہ جو بازی کی آگاہی و علاج کو فنڈ کرنے کے لئے \$6 ملین، اور باقی ماندہ کثیر رقم تعلیمی امداد کی مد میں مختص کی گئی ہے۔

ہر جمعے کو، NYS گیمنگ کمیشن (NYS Gaming Commission) اپنے تمام تر آپریٹرز کی جانب سے ہفتہ وار موبائل اسپورٹس ویجرنگ رپورٹس [یہاں آن لائن](#) شائع کرتا ہے۔

کمیشن کے ضوابط آپریٹرز سے تقاضا کرتے ہیں کہ وہ کم عمر افراد کی گیمنگ کی روک تھام کریں، بیٹ لگانے والوں کو صرف کی حدود عائد کرنے کی سہولت فراہم کریں، اور جو بازی کے خطرات اور باعث مسئلہ جو بازی کی نشانیوں سے متعلق معلومات شیئر کریں۔ نیویارک کے وہ باشندے جو جو بازی کے مسئلے سے نبردآزما ہیں یا جو بازی کے مسئلے سے دوچار کسی دوسرے فرد کو جانتے ہیں تو وہ ریاست کی ٹول فری، خفیہ HOPEline کو 1-877-8-HOPENY (1-877-846-7369) پر کال یا HOPENY (467369) پر پیغام بھیج سکتے ہیں۔

نیویارک کے باشندے علاقائی وسیلہ جاتی مرکز برائے باعث مسئلہ جو بازی (Regional Problem Gambling Resource Center) سے درج ذیل پر رابطہ بھی کر سکتے ہیں: [/https://nyproblemgamblinghelp.org](https://nyproblemgamblinghelp.org)

###

اضافی خبر یہاں ملاحظہ کی جا سکتی ہے www.governor.ny.gov
ریاست نیو یارک | ایگزیکٹو چیمبر | press.office@exec.ny.gov | 518.474.8418